

اطاعتِ مُصطفیٰ ﷺ

ہفتہ وار سنتوں بھرے اجتماع میں ہونے والا
سنتوں بھرا بیان



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى إِلَيْكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى إِلَيْكَ وَ أَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمالیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرُودِ پَاکِ کی فضیلت:

سرکارِ مدینہ، راحتِ قلب و سینہ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کا فرمانِ جَنَّتِ نشان ہے: ”مَنْ صَلَّى عَلَيَّ فِي يَوْمِ الْاَلْفِ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ، یعنی جو مجھ پر ایک دن میں ایک ہزار (1000) مرتبہ دُرُودِ شَرِيفِ پڑھے گا، وہ اُس وقت تک نہیں مرے گا، جب تک جَنَّتِ میں اپنا مقام نہ دیکھ لے۔“

(الترغیب والترہیب، کتاب الذکر والدعاء، الترغیب فی اکثر الصلوة علی النبی، ۲/ ۳۲۶، حدیث: ۲۵۹۰)

وہ تو نہایت سستا سودا بیچ رہے ہیں جَنَّتِ کا

ہم مُغْلِسِ کیا مول چُکائیں اپنا ہاتھ ہی خالی ہے (حدائقِ بخشش، ص ۱۸۶)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی یتیتیں کر لیتے ہیں۔ فرمانِ مُصْطَفَے صَلَّی اللهُ تَعَالَى عَلَیْهِ وَاٰلِهٖ وَسَلَّمَ ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ کی نیتِ اُس کے عمل سے

بہتر ہے۔ (المعجم الکبیر للطبرانی ج ۶ ص ۱۸۵ حدیث ۵۹۴۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں:

نگاہیں نیچی کیے خوب کان لگا کر بیانِ سنوں گا ❁ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا ❁ ضرورتاً سمٹ سرگ کر دوسرے کے لیے جگہ کشادہ کروں گا ❁ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا ❁ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ❁ بیان کے بعد خود آگے بڑھ کر سلام و مُصَافَحَہ اور انفرادی کوشش کروں گا۔

صَلُّوا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

بیان کرنے کی نیتیں:

میں بھی نیت کرتا ہوں ❁ اللّٰهُ عَزَّوَجَلَّ کی رضا پانے اور ثواب کمانے کے لئے بیان کروں گا ❁ دیکھ کر بیان کروں گا ❁ پارہ 14، سُورَةُ النَّحْلِ، آیت 125: اُدْعُ اِلٰی سَبِيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ (ترجمہ کنزالایمان: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مُصْطَفَى صَلِّ اللّٰهُ تَعَالٰی عَلَیْهِ وَاٰلِهٖ وَسَلَّم: بَلِّغُوْا عَنِّيْ وَلَوْ اٰیةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ❁ نیکی کا حکم دوں گا اور بُرائی سے منع کروں گا ❁ اشعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجُّہ رکھوں گا یعنی اپنی علیّت کی دھاک بٹھانی مقصود ہوئی تو بولنے سے

بچوں کا ﷺ مدنی قافلے، مدنی انعامات، نیز علاقائی دُورہ، برائے نیکی کی دعوت و غیرہ کی رِعْبَتِ دِلَاوَل کا ﷺ تہتہ لگانے اور لگوانے سے بچوں کا ﷺ نظر کی حِفَاظَتِ کا ذمہ بنانے کی خاطر حَتِّی الْاِمْکَانَ نِگاہیں نیچی رکھوں گا۔

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سونے کی انگوٹھی نہ اٹھائی

حضرت سَیِّدُنا عبدُ اللہ بن عباس رَضِيَ اللهُ تَعَالَى عَنْهُمَا سے روایت ہے کہ رَسُوْلُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک شخص کے ہاتھ میں سونے کی انگوٹھی دیکھی۔ آپ نے اس کے ہاتھ سے نکال کر پھینک دی اور فرمایا: ”کیا تم میں سے کوئی یہ چاہتا ہے کہ آگ کا انگارا اپنے ہاتھ میں رکھے؟“ جب رَسُوْلُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم تشریف لے گئے، تو لوگوں نے اس شخص سے کہا: تم اپنی انگوٹھی اٹھا لو اور اسے (بچ کر) اس سے فائدہ اٹھاؤ۔ اس نے جواب دیا: نہیں! جب رَسُوْلُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے پھینک دیا ہے، تو اللہ عَزَّوَجَلَّ کی قسم! میں اسے کبھی نہیں اٹھاؤں گا۔

(مشکاۃ المصابیح، کتاب الباس، باب التائم، الحدیث: ۴۳۸۵، ج ۲، ص ۱۲۳)

میٹھے میٹھے اسلامی بھائیو! دیکھا آپ نے صحابہ کرام عَلَیْہِمُ الرِّضْوَانُ، نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے کیسے مُطَبِّح و فرمانبردار تھے کہ اگر وہ صحابی رَضِيَ اللهُ تَعَالَى عَنْهُ چاہتے تو انگوٹھی اٹھا کر اپنے استعمال میں لاسکتے تھے، مگر اطاعتِ رسول کے کامل جذبے نے یہ گوارا نہ کیا کہ جس چیز کو رسولِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّم نے ناپسند فرما کر دُور پھینک دیا، اسے دوبارہ ہاتھ لگائیں۔ یقیناً ہر مسلمان کو صحابہ کرام عَلَیْہِمُ الرِّضْوَانُ کی طرح نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کا اطاعت گزار ہونا چاہیے، جن چیزوں سے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے منع فرما دیا، ان سے بچتے رہیں اور جن کا حکم اِشْرَاد فرمایا ہے، ہمیشہ ان کی پابندی کرتے رہیں، کیونکہ مسلمانوں پر اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی

اطاعت واجب ہے، چنانچہ پارہ 9 سُورَةُ الْاَنْفَالِ آیت نمبر 1 فرمانِ باری تعالیٰ ہے:

<p>تَرْجَمَةُ كَنْزِ الْاِيْمَانِ: اور اللہ و رسول کا حکم مانو اگر ایمان رکھتے ہو۔</p>	<p>وَ اطِيعُوا اللّٰهَ وَ رَسُوْلَهُ اِنْ كُنْتُمْ مُّؤْمِنِيْنَ ①</p>
--	--

حکیمُ الْأُمَّتِ حضرت مفتی احمد یار خان رَحْمَةُ اللّٰهِ تَعَالٰی عَلَیْہِہِ فَرَمَاتے ہیں: اللّٰهُ عَزَّوَجَلَّ اور اس کے رسول صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم کی اطاعت میں فرق یہ ہے کہ رَبِّ تَعَالٰی کی اطاعت صِرْف اس کے دیئے گئے حکم میں ہوگی، اس کے کاموں میں اطاعت نہیں ہو سکتی، لیکن حُضُور عَلَیْہِ الصَّلٰوَةُ وَالسَّلَام کی اطاعت تین (3) چیزوں میں کی جائے گی۔ آپ صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم کے کیے گئے کاموں میں، بیان کردہ فرامین میں اور آپ صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم کے سامنے جو کام ہو اور حُضُور عَلَیْہِ الصَّلٰوَةُ وَالسَّلَام نے منع نہ فرمایا، اس میں بھی اطاعت ہوگی۔ یعنی مُصْطَفَے کریم صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم نے جو فرما دیا، اس کو مانو، حُضُور عَلَیْہِ الصَّلٰوَةُ وَالسَّلَام نے جو کچھ خود کر کے دکھایا اسے بھی مانو! اور جو کسی کو کرتے ہوئے دیکھ کر منع نہ فرمایا اسے مانو! مزید فرماتے ہیں: رَسُوْلُ اللّٰهِ صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم کی اطاعت کا حکم فرمانے سے یہ نہ سمجھا جائے کہ اگر حُضُور عَلَیْہِ الصَّلٰوَةُ وَالسَّلَام کی اطاعت نہ کی گئی تو اُن کا کچھ نُقْصَان ہوگا، وہ تو اپنا فرض تبلیغ ادا فرما چکے، اب نہ ماننے اور اطاعتِ مُصْطَفَے نہ کرنے کا وبال تم پر ہے۔ (شانِ حبیب الرحمن، ص ۶۶، مُخَصَّصًا، لِسَلْطَا)

میٹھے میٹھے اسلامی بھائیو! اللّٰهُ عَزَّوَجَلَّ نے انسانوں کو زندگی گزارنے اور دُنیا و آخرت کی کامیابی پانے کیلئے اپنی اور اپنے حبیب صَلَّى اللّٰهُ تَعَالٰی عَلَیْہِہِ وَاٰلِہٖ وَسَلَّم کی اطاعت و فرمانبرداری کا حکم دیا ہے اور ساتھ ہی یہ اختیار بھی دیا ہے کہ احکامِ الٰہی پر عمل کرتے ہوئے اس کے مُطَبِّع و فرمانبردار بندے بن کر چاہیں توجَّہت کی اَبَدی نعمتوں سے لطف اُٹھائیں یا اس کی نافرمانی کے مُرْتکب ہو کر جہنم کے حَقْدَار

ٹھہریں۔ لہذا دنیا و آخرت میں سُرخرو (کامیاب) ہونے کیلئے سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاکیزہ کردار کو اپنانے ہی میں عافیت ہے، کیونکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مُبارک زندگی ہمارے لئے بہترین نمونہ عمل ہے۔ چنانچہ پارہ 21، سُورَةُ الْأَحْزَابِ آیت 21 میں اِشَاد ہوتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ	تَرْجَمَةُ كُنْزِ الْإِيْمَانِ: بیشک تمہیں رَسُوْلُ اللہ کی پیروی بہتر ہے۔
---	--

مُفَسِّرِ شہیر، حکیمُ الْأُمَّتِ حضرت مفتی احمد یار خان رَحْمَةُ اللہِ تَعَالَى عَلَیْہِ تفسیر ”نُورُ الْعِرْفَان“ میں اسی آیت کے تحت فرماتے ہیں: معلوم ہوا کہ حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) کی زندگی شریف سارے انسانوں کے لیے نمونہ ہے، جس میں زندگی کا کوئی شُعْبہ باقی نہیں رہتا اور یہ بھی مطلب ہو سکتا ہے کہ رَبِّ (تعالیٰ) نے حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) کی زندگی شریف کو اپنی قُدْرَت کا نمونہ بنایا۔ کاریگر نمونہ پر اپنا سارا زورِ صَنْعَتِ صرف کر دیتا ہے۔ معلوم ہوا کہ کامیاب زندگی وہی ہے جو اُن کے نَقْشِ قَدَمِ پر ہو، اگر ہمارا جینا، مرنا، سونا، جاگنا حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) کے نَقْشِ قَدَمِ پر ہو جائے تو یہ سارے کام عبادت بن جائیں۔

(نور العرفان، پ ۲۱، الاحزاب، تحت الآية: ۲۱، ص ۶۷۱)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! معلوم ہوا کہ نبی پاک، صاحبِ لُولاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی حیاتِ مُبارک ہمارے لئے مَشْعَلِ راہ ہے، لہذا مُسْلِمَان اور سچے غلام ہونے کے ناطے ہم پر لازم یہ ہے کہ تمام مُعاملات میں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت و پیروی کریں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سُنْتوں پر مضبوطی سے عمل کرتے ہوئے زندگی بسر کریں کہ یہی ہماری نجات کا ذریعہ ہے۔ اس ضمن میں دو (2) فرامینِ مُصْطَفَے سَمَاعَتِ فرمائیے:

1. مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ آبَى، یعنی جس نے میرا حکم مانا، وہ جنت میں داخل ہو گیا اور جس نے میری نافرمانی کی وہ انکار کرنے والا ہو گیا۔ (بخاری، ۴/۳۹۹، حدیث: ۷۲۸۰)
2. تم میں سے کوئی اس وقت تک (کامل) مومن نہیں ہو سکتا، جب تک کہ اس کی خواہش میرے لائے ہوئے کے تابع نہ ہو جائے۔ (مشکاۃ المصابیح، کتاب الایمان، باب الاعتصام... الخ، ج ۱، ص ۵۴،

الحدیث: ۱۶۷)

لہذا ہمیں چاہیے کہ اپنے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے اقوال، افعال، اخلاق و عادات کا بغور مطالعہ کر کے اپنی زندگی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں پر عمل کرتے ہوئے گزریں۔ مفسرِ شہیر، حکیم الامت مفتی احمد یار خان رحمۃ اللہ تعالیٰ عَلَیْہِ اطاعتِ خدا اور اطاعتِ مُصْطَفَے کی اہمیت بیان کرتے ہوئے فرماتے ہیں: انسان کو قدرت نے دو قسم کے اعضاء دیئے ہیں، ایک ظاہری، دوسرے چھپے ہوئے۔ ظاہری عضو تو صورتِ چہرہ، آنکھ، ناک، کان وغیرہ ہیں اور چھپے ہوئے عضو دل، دماغ، جگر وغیرہ ہیں۔ مسلمان کامل ایمان والا جب ہو سکتا ہے کہ صورت میں بھی مسلمان ہو اور دل سے بھی یعنی اسلام کا اس پر ایسا رنگ چڑھے کہ صورت اور سیرت دونوں کو رنگ دے، دل میں اللہ تعالیٰ اور رَسُوْلُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت کا جذبہ موجیں مار رہا ہو، اس میں ایمان کی شمع جل رہی ہو اور صورت ایسی ہو جو اللہ عَزَّوَجَلَّ! کے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کو پسند تھی یعنی مسلمان کی سی ہو۔ اگر دل میں ایمان ہے مگر صورت غیر مسلم کی سی تو سمجھ لو کہ اسلام میں پورے داخل نہ ہوئے، سیرت بھی اچھی بناؤ اور صورت بھی۔

اسلامی شکل اور اسلامی لباس میں اتنے فائدے ہیں (۱) گورنمنٹ نے ہزاروں محکمے بنا دیئے ہیں، ریلوے، ڈاکخانہ، پولیس، فوج اور کچہری وغیرہ اور ہر محکمے کیلئے وردی علیحدہ علیحدہ مقرر کر دی کہ اگر لاکھوں آدمیوں میں کسی محکمہ کا آدمی کھڑا ہو تو صاف پہچان میں آجاتا ہے، اگر کوئی سرکاری نوکر اپنی

ڈیوٹی کے وقت اپنی وردی میں نہ ہو تو اس پر جرمانہ ہوتا ہے، اگر بار بار کہنے پر نہ مانے تو فارغ کر دیا جاتا ہے، اسی طرح ہم بھی محکمہ اسلام اور سلطنتِ مُصْطَفَوِی اور حکومتِ الہیہ کے نوکر ہیں، ہمارے لئے علیحدہ شکل مقرر کر دی کہ اگر لاکھوں کافروں کے بیچ میں کھڑے ہوں تو پہچان لئے جائیں کہ مصطفیٰ عَیْبَہِ السَّلَام کا غلام وہ کھڑا ہے، اگر ہم نے اپنی وردی چھوڑ دی تو ہم بھی سزا کے مُسْتَحِق ہوں گے۔

(۲) قدرت نے انسان کی ظاہری صورت اور دل میں ایسا رشتہ رکھا ہے کہ ہر ایک کا دوسرے پر اثر پڑتا ہے، اگر آپ کا دل غمگین ہے تو چہرہ پر اُداسی چھا جاتی ہے اور دیکھنے والا کہہ دیتا ہے کہ خیر تو ہے چہرہ کیوں اداس ہے؟ دل میں خوشی ہے تو چہرہ بھی سرخ و سپید (سفید) ہو جاتا ہے، معلوم ہوا کہ دل کا اثر چہرہ پر ہوتا ہے، اسی طرح اگر کسی کو دِق (یعنی ٹی. بی) کی بیماری ہے تو حکیم کہتے ہیں کہ اس کو اچھی ہوا میں رکھو اچھے اور صاف کپڑے پہناؤ، اس کو فلاں دوا کے پانی سے غسل دو، کہتے بیماری تو دل میں ہے یہ ظاہری جسم کا علاج کیوں ہو رہا ہے، اسی لئے کہ اگر ظاہر اچھا ہو گا تو اندر بھی اچھا ہو جائے گا۔ تندرست آدمی کو چاہیے کہ روزانہ غسل کرے، صاف کپڑے پہنے، صاف گھر میں رہے تو تندرست رہے گا۔ اسی طرح غذا کا اثر بھی دل پر پڑتا ہے۔ غرض کہ ماننا پڑے گا کہ غذا اور لباس کا اثر دل پر ہوتا ہے، تو اگر کافروں کی طرح لباس پہنا گیا کفار کی سی صورت بنائی گئی تو یقیناً دل میں کافروں سے محبت اور مسلمانوں سے نفرت پیدا ہو جاوے گی، غرضیکہ یہ بیماری آخر میں مہلک (ہلاک کر دینے والی) ثابت ہوگی، اس لئے حدیثِ پاک میں آیا ہے ”مَنْ تَشَبَهَ بِقَوْمٍ فَهُوَ مِنْهُمْ“ جو کسی دوسری قوم سے مشابہت پیدا کرے، وہ ان میں سے ہے۔ (المعجم الاوسط، الحدیث ۸۳۲۷، ج ۶، ص ۱۵۱) خلاصہ یہ کہ مسلمانوں کی سی صورت بناؤ تاکہ مسلمانوں ہی کی طرح سیرت پیدا ہو۔ (اسلامی زندگی، ص ۸۴، ملقطا)

میٹھے میٹھے اسلامی بھائیو! یقیناً اطاعتِ مُصْطَفَے کرتے ہوئے اپنے ظاہر و باطن کو اسلام کے

مطابق کرنے میں فائدہ ہی فائدہ ہے۔ ہمیں بھی چاہیے کہ اپنے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے

اقوال، افعال، حالات کا بغور مطالعہ کر کے اپنی زندگی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں پر عمل کرتے ہوئے گزاریں، صحابہ کرام عَلَيْهِمُ الرِّضْوَانُ سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کی ہر ہر سنت پر عمل کی کوشش کیا کرتے تھے، بلکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے جس بات کا حکم نہ بھی دیا ہوتا، اس میں بھی پیروی کرتے تھے۔ چنانچہ

بات کرتے وقت مسکرایا کرتے

حضرت سیدتنا اُمّ دَرْدَاءِ رَضِيَ اللهُ تَعَالَى عَنْهَا فرماتی ہیں کہ حضرت سیدنا ابودرداء رَضِيَ اللهُ تَعَالَى عَنْهُ جب بھی بات کرتے تو مسکراتے۔ میں نے عرض کی: آپ (رَضِيَ اللهُ تَعَالَى عَنْهُ) اس عادت کو ترک فرما دیجئے، ورنہ لوگ آپ کو آختم سمجھنے لگیں گے۔ تو حضرت سیدنا ابودرداء رَضِيَ اللهُ تَعَالَى عَنْهُ نے فرمایا: ”میں نے جب بھی رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کو بات کرتے دیکھا یا سنا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ مسکراتے تھے۔“ (لہذا میں بھی اسی سنت پر عمل کی نیت سے ایسا کرتا ہوں)۔

(مسند احمد، مسند الانصار، باقی حدیث ابی الدرداء رضی اللہ تعالیٰ عنہ، ۸/۱۷۱، حدیث: ۲۱۷۹۱)

تپلی تپلی گلِ قُدس کی پیتیاں
اُن لبوں کی نزاکت پہ لاکھوں سلام
جس کی تسکیں سے روتے ہوئے ہنس پڑیں
اس تبسم کی عادت پہ لاکھوں سلام

سرکار کی پسند اپنی پسند

حضرت سیدنا انس بن مالک رَضِيَ اللهُ تَعَالَى عَنْهُ سے مروی ہے کہ ایک دَرَزِي نے رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت کی، (حضرت سیدنا انس رَضِيَ اللهُ تَعَالَى عَنْهُ فرماتے ہیں:) آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے

عَلَيْهِ وَآلِهِ وَسَلَّمَ کے ساتھ میں بھی دعوت میں شریک ہو گیا، دُرُزِی نے آپ عَلَيْهِ الصَّلَاةُ وَالسَّلَام کے سامنے روٹی، کدو (لوکی شریف) اور گوشت کا سائرن رکھا۔ میں نے دیکھا نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ برتن سے کدو شریف تلاش کر کے تناول فرما رہے ہیں (اس کے بعد آپ رَضِيَ اللهُ تَعَالَى عَنْهُ اپنا عمل بتاتے ہوئے فرماتے ہیں) فَكَمْ أَزَلَّ أَحَبُّ الدُّبَابِ مَن يَوْمِيذٍ يَعْنِي اس دن کے بعد سے میں کدو شریف کو پسند کرتا ہوں۔ (بخاری، کتاب البروع، باب ذكر الخياط، ۱۷/۲، حدیث: ۲۰۹۲)

سُبْحَانَ اللَّهِ عَزَّ وَجَلَّ! صحابہ کرام عَلَيْهِمُ الرِّضْوَانُ میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی پیروی کا کیسا جذبہ تھا کہ جس کام کا حکم بھی ارشاد نہیں فرمایا، پھر بھی یہ لوگ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ہر ادا اپنانے کا شوق رکھتے ہیں، پھر سرکار صَلَّى اللهُ تَعَالَى عَلَيْهِ وَآلِهِ وَسَلَّمَ جس چیز کا حکم فرمایا کرتے، تو اس میں اطاعت کا کیا عالم ہو گا۔ آئیے! اس ضمن میں صحابہ کرام عَلَيْهِمُ الرِّضْوَانُ کی اطاعتِ رسول سے مُتَعَلِّقِ پیارے پیارے چند واقعات سنتے ہیں۔

حضرت عائشہ رَضِيَ اللهُ تَعَالَى عَنْهَا کا فرمانِ رسول پر عمل:

ایک بار اُمُّ الْمُؤْمِنِينَ حضرت سَيِّدَتُنَا عائشہ صِدِّيقَةُ رَضِيَ اللهُ تَعَالَى عَنْهَا کے پاس ایک سائل آیا، آپ رَضِيَ اللهُ تَعَالَى عَنْهَا نے اُسے روٹی کا ایک ٹکڑا عطا فرمادیا، پھر ایک خوش لباس شخص آیا تو آپ رَضِيَ اللهُ تَعَالَى عَنْهَا نے اسے بٹھا کر کھانا کھلایا۔ لوگوں نے اس فرق کی وجہ پوچھی تو آپ نے ارشاد فرمایا: رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے "اَنْزَلُوْا النَّاسَ مَنَازِلَهُمْ" ہر شخص سے اس کے دَرَجے کے مطابق برتاؤ کرو۔ (سنن ابی داؤد، کتاب الادب، باب فی تنزیل الناس منازلهم، الحدیث: ۴۸۲۲، ج ۴، ص ۳۲۳)

مہمان نوازی کی اقسام اور ان کے تقاضے:

میٹھے میٹھے اسلامی بھائیو! اُمُّ الْمُؤْمِنِينَ حضرت سَيِّدَتُنَا عائشہ رَضِيَ اللهُ تَعَالَى عَنْهَا کے عمل سے معلوم ہوا کہ لوگوں کے مقام و مرتبہ کا لحاظ کرتے ہوئے ان کی مہمان نوازی، خاطر تواضع اور تعظیم و

توقیر کرنی چاہیے۔ ہر مہمان کے ساتھ اس کی حیثیت کے مطابق سُلُوک کرنا چاہیے، مہمانوں میں کچھ تو وہ ہوتے ہیں جو گھٹنے دو گھٹنے کیلئے آتے ہیں اور چائے، پانی پینے کے بعد چلے جاتے ہیں اور بعض کیلئے کھانے پینے کا خاص اہتمام ضروری ہوتا ہے، بعض وہ ہوتے ہیں جنہیں ہم شادی بیاہ، عقیقے وغیرہ کسی تقریب میں دعوت دے کر خود بلا تے ہیں، اس میں امیر و غریب کا امتیاز کیے بغیر کھلانے پلانے اور بٹھانے میں سب کیلئے یکساں اہتمام کرنا چاہیے، ایسا نہ ہو کہ امیر و کبیر لوگ تو شاہانہ انداز میں بیٹھے خوب انواع و اقسام کے عمدہ کھانوں سے لطف اٹھائیں، مگر مفلس و متوسط لوگوں کو عام کھانے کھلائے جائیں، ایسا ہر گز نہیں کرنا چاہیے کہ اس سے مسلمانوں کی دل شکنی ہوتی ہے۔ حدیث پاک میں ہے: بُرُا کھانا اس ویسے کا کھانا ہے، جس میں مال دار لوگ بلائے جاتے ہیں اور فقراء چھوڑ دیئے جاتے ہیں۔ (صحیح البخاری، کتاب النکاح، باب من ترک الدعوة... إلخ، الحدیث: ۵۱۷۷، ج ۳، ص ۴۵۵) بعض مہمان بہن، بھائی یا قریبی رشتہ دار ہوتے ہیں، جو کچھ دنوں کیلئے رہنے آتے ہیں، ان کی مہمان نوازی بھی کرنی چاہیے۔

حدیث پاک میں ہے: جو شخص اللہ عَزَّوَجَلَّ اور قیامت کے دن پر ایمان رکھتا ہے، وہ مہمان کا اِکرام کرے، ایک دن رات اُس کا جائزہ ہے (یعنی ایک دن اس کی پوری خاطر داری کرے، حسب استطاعت اس کے لیے پر تکلف کھانا تیار کر دئے) اور ضیافت 3 دن ہے (یعنی ایک دن کے بعد ماحضر (جو گھر میں موجود ہو) پیش کرے) اور 3 دن کے بعد صدقہ ہے۔

(صحیح البخاری، کتاب الادب، باب اِکرام الضیف... إلخ، الحدیث: ۶۱۳۵، ج ۴، ص ۱۳۶)

لوگوں کے مقام و مرتبے کا خیال کرتے ہوئے یہ بات بھی ملحوظ خاطر رہنی چاہیے کہ اگر مہمان کوئی نیک پرہیز گار یا عالم دین یا پیر و مُرشد ہوں، تو ان کی شان و عظمت کے مطابق ان کی مہمان نوازی کی جائے۔ اگر مذہبی شخصیت کو کسی تقریب میں بلانا ہو تو سوچ سمجھ کر دعوت دی جائے کہ یہ دعوت ان کی شان کے لائق بھی ہے یا نہیں، مثلاً شادی وغیرہ کی تقریب میں ناچ گانا، عورتوں کا بے پردہ پھرنا اگرچہ سب کیلئے حرام ہی ہے مگر ایک عالم دین یا مذہبی شخص کو دعوت دینا، اس کے مرتبے کی توہین

ہے۔ اس لیے ہمیں چاہیے کہ مہمانوں کے مراتب کے مطابق ان کی تکریم میں کوتاہی نہ کریں اور ہر مسلمان کے ساتھ حسن سلوک سے پیش آئیں، کیونکہ حُسنِ سُلُوک کی برکت سے جہاں آپس کی محبتوں کے چراغ روشن ہوتے ہیں، وہیں سُنَّتِ پر عمل کے ساتھ ساتھ دونوں جہانوں کی بھلائیاں بھی نصیب ہوتی ہیں۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

صحابیات کا اطاعت کا مقدس جذبہ:

میٹھے میٹھے اسلامی بھائیو! ایک مسلمان کو رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ہر حکم کی تعمیل کرنی چاہیے اور اپنے ہر عمل میں آپ کی اتباع کو پیش نظر رکھنا چاہیے۔ حُضُور صَلَّی اللہُ تَعَالَى عَلَیْہِ وَاٰلِہٖ وَسَلَّم کے تمام صحابہ کرام عَلَیْہِمُ الرِّضْوَانُ چونکہ مَحَبَّتِ مُصْطَفَى کے اعلیٰ مراتب پر فائز تھے، جیسی ان کا ہر عمل سُنَّتِ مُصْطَفَى کے مطابق ہو کر تا اور وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زَبَانِ اَقْدَس سے نکلے ہوئے فرمان پر لازمی عمل کرتے۔ منقول ہے کہ ایک بار شہنشاہِ مدینہ، صاحبِ مِعْطَرِ سَیْنِہِ صَلَّی اللہُ تَعَالَى عَلَیْہِ وَاٰلِہٖ وَسَلَّم مسجد سے باہر تشریف لائے تو دیکھا کہ راستے میں مرد و عورتیں مل جل کر چل رہے ہیں۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے عورتوں سے مخاطب ہو کر فرمایا: اِسْتَأْخِرْنَ فَاِنَّہُ لَیْسَ لَکُنَّ اَنْ تَحْفَقْنَ الطَّرِیْقَ یعنی پیچھے رہو! تم راستے کے درمیان سے نہیں گزر سکتیں، عَلَیْکُنَّ بِحَاقَاتِ الطَّرِیْقِ، بلکہ ایک طرف ہو کر چلا کرو۔ اس کے بعد یہ حال ہو گیا کہ عورتیں اس قدر گلی کے کنارے سے چلتی تھیں کہ ان کے کپڑے دیواروں سے اُلجھ جایا کرتے تھے۔

(سنن ابی داؤد، باب فی مشی النساء مع الرجال فی الطریق، الحدیث: ۵۲۷۲، ج ۴، ص ۷۰)

میٹھے میٹھے اسلامی بھائیو! بیان کردہ واقعے میں ہمارے لیے بہترین دَرَسِ مَوْجُودِہے کہ ان

صحابیات رَضِيَ اللہُ تَعَالَى عَنْہُمْ کو نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے صرف ایک بار فرمایا ”پیچھے رہو! تم

راستے کے درمیان سے نہیں گزر سکتیں“ تو انہوں نے اس حکم کی ایسی تعمیل کی کہ دیواروں سے لگ کر چلنے سے اُن کے کپڑے اٹک جایا کرتے تھے۔ شیخِ طریقت، اَمیرِ اہلسُنّت حضرت علامہ مولانا ابوالبال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ فی زَمَانہ مُسْلِمَانوں میں پائی جانے والی بے حیائی پر افسوس کا اظہار کرتے ہوئے فرماتے ہیں: آج کل اکثر مُسْلِمَان عورتوں نے مردوں کے شانہ بہ شانہ چلنے کی ناپاک دُھن میں حیا کی چادر اُتار پھینکی ہے اور اب دیدہ زیب ساڑھیوں، نیم عُریاں عَراروں، مردانہ وَضَع کے لباسوں، مرد جیسے بالوں کے ساتھ شادی ہالوں، ہوٹلوں، تفریح گاہوں اور سینما گھروں میں اپنی آخرت برباد کرنے میں مشغول ہیں۔ آج کانادان مُسْلِمَان خود V.C.R، T.V اور INTER NET پر فلمیں ڈرامے چلا کر، بے ہودہ فلمی گیت گنگنا کر، شادیوں میں ناچ رنگ کی محفلیں جَمَا کر، غیر مُسْلِموں کی نقالی میں مَعَاذِ اللہ داڑھی مُنڈا کر، بے شرمانہ لباس بدن پر چڑھا کر، اسکوٹر کے پیچھے بے پردہ بیگم کو بٹھا کر، میک اپ کروا کر مخلوط تفریح گاہ میں لے جا کر خُود اپنے ہاتھوں اپنے لیے جہنم میں جانے کے اعمال کر رہا ہے۔ حضرت علامہ مولانا مفتی سید محمد نعیم الدین مُراد آبادی رَحْمَةُ اللہ تَعَالَى عَلَیْہ فرماتے ہیں: عورتیں گھر کے اندر چلنے پھرنے میں بھی پاؤں اس قَدْر آہستہ رکھیں کہ ان کے زیور کی جھنکار نہ سُنی جائے، اسی لئے چاہئے کہ عورتیں باجے دار جھانجھن نہ پہنیں۔

حدیث شریف میں ہے: اللہ عَزَّ وَجَلَّ اُس قوم کی دُعا نہیں قبول فرماتا، جن کی عورتیں جھانجھن پہنتی ہوں۔ (تفسیراتِ اَحْمَدِیہ ص ۵۶۵) اس سے سمجھنا چاہئے کہ جب زیور کی آواز عَدَمِ قَبُولِ دُعا (یعنی دعا قبول نہ ہونے) کا سبب ہے تو خاص عورت کی (اپنی) آواز (کابلہ اجازتِ شرعی غیر مردوں تک پہنچنا) اور اس کی بے پردگی کیسی مُوجِبِ عَضَبِ اللہی ہوگی، پردے کی طرف سے بے پروائی، تباہی کا سبب ہے۔ (خزانہ العرفان ص ۶۵۶، پردے کے بارے میں سوال جواب ص ۴)

میٹھے میٹھے اسلامی بھائیو! یقیناً بے پردگی تباہی و بربادی کا سببِ عظیم ہے۔ مگر افسوس! کہ

ہمیں اس کی کوئی پروا نہیں۔ خُدارا! اپنی آخرت کی فکر کیجئے! اور اپنی عورتوں اور محارم کو پردے کی ترغیب دیجئے! جو لوگ باوجود قدرت اپنی عورتوں اور محارم کو بے پردگی سے مَنع نہ کریں وہ ”ذُیُوث“ ہیں۔ رَحمتِ عالمیان، سلطانِ دو جہان صَلَّ اللهُ تَعَالَى عَلَیْہِ وَاٰلِہٖ وَسَلَّم کا فرمانِ عبرت نشان ہے: تین (3) شخص کبھی جَنّت میں داخل نہ ہوں گے، ذُیُوث، حَر دانی وَضَع بنانے والی عورت اور شراب نوشی کا عادی۔

(مَجْمَعُ الزَّوَادِج ۴ ص ۵۹۹ حدیث ۷۷۲۲)

حدیثِ پاک میں موجود لفظِ ذُیُوث کے بارے میں حضرت علامہ علاؤ الدین حَصَکَفِی رَحْمَةُ اللهِ تَعَالَى عَلَیْہِ فرماتے ہیں، ”ذُیُوث“ وہ شَخْص ہوتا ہے جو اپنی بیوی یا کسی محرم پر غیبت نہ کھائے۔ (دَرِّ فَخْرَج ۶ ص ۱۱۳) اس لیے بیٹھے بیٹھے آقا، کسی مدنی مُصْطَفَى صَلَّ اللهُ تَعَالَى عَلَیْہِ وَاٰلِہٖ وَسَلَّم کی اطاعت کیجئے! اُنھود بھی بد نگاہی سے بچئے اور اپنے گھر والوں کو بھی پردے کی تلقین کیجئے! گھر میں شرعی پردہ رائج کرنے کا ایک طریقہ یہ بھی ہے کہ اپنے گھر والوں کو دعوتِ اسلامی کے مدنی ماحول سے وابستہ کیجئے! انہیں اپنے علاقے میں ہونے والے دعوتِ اسلامی کے اسلامی بہنوں کے ہفتہ وار سنتوں بھرے اجتماع میں بھیجا کریں۔

مدرسۃ المدینۃ للبنات میں قاریہ اسلامی بہنیں مدنی مینیوں کو فی سَبِیْلِ اللّٰہِ قرآنِ پاک حفظ و ناظرہ کی مُفت تعلیم دیتی ہیں۔ مدرسۃ المدینۃ بالغات میں بڑی عمر کی اسلامی بہنوں کو اسلامی بہنیں گھروں میں اجتماعی طور پر فی سَبِیْلِ اللّٰہِ قرآن پڑھائیں، نماز، دُعائیں اور ان کے مخصوص مسائل وغیرہ سکھاتی ہیں۔ مدرسۃ المدینۃ للبنات اَن لَّا اُنَّ میں اسلامی بہنیں، اسلامی بہنوں کو بذریعہ انٹرنیٹ دُرست ادائیگی کے ساتھ قرآنِ کریم پڑھاتی اور ان کی سنّت کے مطابق تربیت کرتی ہیں۔ اَلْحَمْدُ لِلّٰہِ عَزَّوَجَلَّ کم و بیش 72 ممالک میں طلبہ و طالبات انٹرنیٹ کے ذریعے قرآنِ کریم کی تعلیم حاصل کر رہے ہیں۔

اَلْحَمْدُ لِلّٰہِ عَزَّوَجَلَّ دعوتِ اسلامی کے مدرسۃ المدینۃ بالغان و بالغات میں 12 ہزار سے زائد طلبہ و

طالبات ہیں۔

یہی ہے آرزو تعلیمِ قرآن عام ہو جائے

تلاوت کرنا صُبح و شام میرا کام ہو جائے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اسلامی بھائی خود بھی ہفتہ وار سُنّتوں بھرے اجتماع اور ہفتہ وار اجتماعی طور پر دیکھے جانے

والے مدنی مذاکرے میں اوّل تا آخر شرکت فرمایا کریں۔ اِنْ شَاءَ اللہُ عَزَّوَجَلَّ اس کی برکت سے خود ہی

اطاعتِ مُصْطَفَے کرنے، گناہوں سے بچنے اور شریعت کے احکامات پر عمل کرنے کا ذہن بنے گا۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

شادی کر لو:

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ میں اطاعتِ رسول کا ایسا جذبہ تھا کہ آپ

صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ہر حکم پر آنکھیں بند کر لیا کرتے تھے، حضرت ربیعہ اَسْلَمٰی رَضِيَ اللہُ تَعَالٰی عَنْہُ

سے روایت ہے کہ مجھے رَسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت گزاری کا شرف حاصل تھا، ایک

دن نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اے ربیعہ تم شادی کیوں نہیں کر لیتے؟ میں نے

عرض کی یا رَسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں شادی نہیں کرنا چاہتا، کیونکہ ایک تو میرے پاس اتنا

مال و اسباب نہیں کہ ایک عورت کی ضروریات پوری کر سکوں اور دوسرا یہ کہ مجھے یہ بات پسند نہیں کہ

کوئی چیز مجھے آپ سے دُور کر دے۔ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھ سے اعراض فرمایا اور میں

خدمت کرتا رہا۔ کچھ عرصہ بعد آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پھر ارشاد فرمایا: ربیعہ تم شادی کیوں

نہیں کر لیتے؟ میں نے عرض کی یا رَسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں شادی نہیں کرنا چاہتا، کیونکہ

ایک تو میرے پاس اتنا مال و اسباب نہیں کہ ایک عورت کی ضروریات پوری کر سکوں اور دوسرا یہ کہ مجھے یہ بات پسند نہیں کہ کوئی چیز مجھے آپ سے دُور کر دے، نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھ سے اعراض فرمایا، لیکن پھر میں نے سوچا کہ رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم مجھ سے زیادہ جانتے ہیں کہ دُنیا و آخرت میں میرے لیے کیا چیز بہتر ہے، اگر اب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا تو کہہ دوں گا ٹھیک ہے، یا رَسُوْلُ اللہِ آپ مجھے جو چاہیں حکم دیں۔ چنانچہ جب تیسری بار آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اِشْتَبَالَ فرمایا کہ ربیعہ شادی کیوں نہیں کر لیتے؟ تو میں نے عرض کی: کیوں نہیں، پھر نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اَنْصَار کے ایک قبیلے کا نام لے کر فرمایا، ان کے پاس چلے جاؤ اور ان سے کہنا! مجھے رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھیجا ہے کہ فُلاں عورت سے میری شادی کر دیں۔ چنانچہ میں ان کے پاس گیا اور سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کا پیغام سنایا تو ان لوگوں نے بڑے پُرْتَبَاک طریقے سے میرا اِشْتَبَالَ کیا اور کہنے لگے، نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کا قاصد اپنا کام کیے بغیر نہیں لوٹنا چاہیے۔ پھر انہوں نے اس عورت سے میرا نکاح کر دیا اور خُوب شَفَقَت و مہربانی سے پیش آئے اور کوئی دلیل بھی طلب نہیں کی۔

(المسند لامام احمد بن حنبل، حدیث ربیعۃ بن کعب الاسلمی رضی اللہ عنہ، حدیث: ۱۶۵۷۷، ج ۵، ص ۵۶۹)

میٹھے میٹھے اسلامی بھائیو! دیکھا آپ نے کہ صحابہ کرام عَلَیْہِمُ الرِّضْوَانُ میں اطاعتِ رَسُوْل کا کیسا جذبہ ہوا کرتا تھا کہ شادی جیسے نازک معاملے میں بھی کوئی دلیل طلب کیے بغیر صرف رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پیغام کو سُننے ہی اپنی لڑکی کی شادی، حضرت ربیعہ رَضُو اللہُ تَعَالَى عَنْہُ سے کر دی۔ اس واقعے سے یہ درس ملا، ہم جس سے اپنے بچوں کی شادی کریں، اگر چہ غریب ہو، لیکن نماز، روزہ، سُنْتُوں پر عمل اور تقویٰ و پرہیزگاری جیسی صفات کا حامل ضرور ہونا چاہیے۔ مگر افسوس! ہمارے معاشرے میں صرف حُسن و جمال اور مال و منال اور دُنیوی جاہ و جلال دیکھ کر شادی کر دی جاتی ہے اور ایسی شادی بارہا

خانہ بربادی کا باعث بنتی ہے۔ لہذا شادی میں سیرت و کردار پر خصوصاً نظر رکھنی چاہئے چنانچہ، فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جس نے کسی عورت سے اس کی عزت کی وجہ سے نکاح کیا، تو اللہ تعالیٰ اس کی ذلت کو بڑھائے گا، جس نے عورت کے مال و دولت (کی لالچ) کی وجہ سے نکاح کیا، اللہ تعالیٰ اس کی غربت میں اضافہ کریگا، جس نے عورت کے حَسَبِ نَسَبِ (یعنی خاندانی بڑائی) کی بنا پر نکاح کیا، اللہ عَزَّ وَجَلَّ اس کے گھٹیا پن کو بڑھائے گا اور جس نے صرف اور صرف اس لئے نکاح کیا کہ اپنی نظر کی حفاظت کرے، اپنی شرمگاہ کو محفوظ رکھے، یا صلہ رحمی (رشتہ داروں سے اچھا سلوک) کرے، تو اللہ عَزَّ وَجَلَّ اس کے لئے عورت میں برکت دے گا اور عورت کے لئے مرد میں برکت دے گا۔"

(المعجم الاوسط: الحدیث ۲۳۴۲، ج ۲، ص ۱۸)

لہذا ہمیں بھی مال و دولت پانے اور دُنوی فوائد حاصل کرنے کے بجائے دینداری اور پرہیزگاری کو پیش نظر رکھتے ہوئے دینی اعتبار سے اچھے لوگوں میں شادی کرنی چاہیے اور اپنی دُنیا و آخرت بہتر بنانے کیلئے تمام معاملات میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کرنی چاہیے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری کا درس دیتے ہوئے صحابہ کرام عَلَيْهِمُ الرِّضْوَانُ نے زَمَانہ جاہلیت کی وہ تمام فضول رسمیں ختم فرمادیں، جن پر عرصہ دراز سے عمل جاری تھا۔

کاش! صحابہ کرام عَلَيْهِمُ الرِّضْوَانُ کے صدقے میں مُحَمَّدٌ سُورَةُ اللهُ، مکے مدینے والے مُصْطَفَى، کعبے کے بدرالدجی، طیبہ کے شمس الضحیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کا جذبہ نصیب ہو جائے، زبانی جمع خرچ سے نکل کر کاش! ہم عملی طور پر سچے، سچے عاشقِ رسول بن جائیں، امیرِ اہلسنت دَامَتْ بَرَکَاتُہُمُ الْعَالِیَہ فرماتے ہیں:

یاد رکھنا سبھی چھوڑنا مت کبھی	دامنِ مصطفیٰ عاشقانِ رسول
رحمتِ کبریا تم یہ ہو دائمًا	ہے ہماری دعا عاشقانِ رسول

تم یہ فضلِ خدا، رحمتِ مصطفیٰ	ہو بروزِ جزا عاشقانِ رسول
کاش! دنیا میں تم دو بفضلِ خدا	دیں کا ڈنکا بجا عاشقانِ رسول
تم یہ ہو قبر میں ہر جگہ حشر میں	سایہ مصطفیٰ عاشقانِ رسول

عاشقِ رسول کو دُعاوں سے نوازنے کے بعد امیرِ اہلسنت دَامَتْ بَرَکَاتُہُمُ الْعَالِیَہ تلمیہ کرتے ہوئے فرماتے ہیں:

بے نمازی رہیں کچھ نہ روزے رکھیں	اُن کو کس نے کہا؟ عاشقانِ رسول
عالموں پر ہنسیں، پھبتیاں بھی کسیں	اُن کو کس نے کہا؟ عاشقانِ رسول
جو کہ گانے سنیں، فلم بینی کریں	اُن کو کس نے کہا؟ عاشقانِ رسول
بد نگاہی کریں، بد کلامی کریں	اُن کو کس نے کہا؟ عاشقانِ رسول
کھائیں رزقِ حرام، ایسے ہیں بد لگام	اُن کو کس نے کہا؟ عاشقانِ رسول
عہد توڑا کریں، جھوٹ بولا کریں	اُن کو کس نے کہا؟ عاشقانِ رسول
جو ستاتے رہیں دل دکھاتے رہیں	اُن کو کس نے کہا؟ عاشقانِ رسول
چغلیوں تہتوں، میں جو مشغول ہوں	اُن کو کس نے کہا؟ عاشقانِ رسول
گالیاں جو بکس عیب بھی نہ ڈھکیں	اُن کو کس نے کہا؟ عاشقانِ رسول
داڑھیاں جو مُنڈائیں کریں غیبتیں	اُن کو کس نے کہا؟ عاشقانِ رسول
کاش! عطا کا طیبہ میں خاتمہ	ہو کرو یہ دُعا عاشقانِ رسول

صَلَّى اللهُ تَعَالَى عَلَيَّ مُحَمَّدٌ

صَلُّوْا عَلَيَّ الْحَبِیْب!

چوتھے روز ہی خوشبو لگالی:

منقول ہے کہ دُورِ جاہلیت میں کسی کے مر جانے پر کئی دنوں تک نوحہ کرنا، سوگ منانا عام معمول

تھا۔ یہاں تک کہ اسلام سے پہلے عرب میں بیوہ عورت شوہر کے انتقال کے بعد ایک سال تک بُرے مکان، بُرے لباس میں رہتی اور تمام گھر والوں سے علیحدگی اختیار کرتی تھی۔ (مرآة المناجیح، ۵/۱۵۱) اور یوں ایک سال تک سوگ کیا کرتی تھی۔ لیکن اسلام کے بعد تاجدارِ انبیا، سرورِ ہر دوسرا صَلَّی اللہُ تَعَالَى عَلَیْہِ وَاٰلِہٖ وَسَلَّم نے شوہر کے علاوہ دیگر رشتہ داروں کے (انتقال پر) سوگ کیلئے تین (3) دن مُقَرَّر فرمائے۔ (صحابہ کرام کا عشق رسول: ۲۳۰) جبکہ بیوی اپنے شوہر کی وفات پر عِدَّت کی مُدَّت (چار مہینے دس دن) تک سوگ میں رہے گی۔ اَبَتَّہ کسی قریبی (رِشْتہ دار) کے مرجانے پر عورت کو تین دن (3) تک سوگ کرنے کی اجازت ہے اس سے زائد کی (اجازت) نہیں۔ (ردالمحتار، کتاب الطلاق، فصل فی الحداد، ج ۵، ص ۲۲۳)

تین (3) دن سے زیادہ سوگ منانے کی یہ رَسْم زمانہ جاہلیت میں اگرچہ طویل عرصے سے رائج تھی لیکن جب رَسُوْلُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس سے منع فرمادیا، تو صحابیات رَضِیَ اللہُ تَعَالَى عَنْہُمْ کا اس پر عمل کرنا مثالی تھا۔ چنانچہ جب حضرت زینب بنت جحش رَضِیَ اللہُ تَعَالَى عَنْہَا کے بھائی کا انتقال ہو گیا، تو چوتھے دن انہوں نے خوشبو لگائی اور کہا کہ مجھ کو خوشبو کی ضرورت نہ تھی، لیکن میں نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے منبر پر سنا ہے کہ کسی مُسْلِمَان عورت کو شوہر کے سوا تین (3) دن سے زیادہ کسی کا سوگ جائز نہیں، اس لئے یہ اسی حکم کی تعمیل تھی۔ (سنن ابی داؤد، کتاب الطلاق، باب احداث المتوفی عنہا زوجہا، الحدیث: ۲۲۹۹، ج ۲، ص ۲۲۲) اسی طرح جب حضرت اُمّ حبیبہ رَضِیَ اللہُ تَعَالَى عَنْہَا کے والد کا انتقال ہوا تو انہوں نے تین (3) روز کے بعد اپنے رُخساروں پر خوشبو ملی اور کہا! مجھے اس کی ضرورت نہ تھی، صرف اس حکم کی تعمیل مقصود تھی۔ (سنن ابی داؤد، کتاب الطلاق، باب احداث المتوفی عنہا زوجہا، الحدیث: ۲۲۹۹، ج ۲، ص ۲۲۲)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

سوگ منانا کیسا ہے؟

میٹھے میٹھے اسلامی بھائیو! اس واقعے سے جہاں یہ معلوم ہوا کہ صحابیات رَضِيَ اللهُ تَعَالَى عَنْهُنَّ

اطاعتِ رسول کے جذبے سے سرشار اور دل و جاں سے اللہ عَزَّ وَجَلَّ اور اس کے پیارے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت گزار تھیں، وہیں یہ بھی معلوم ہوا کہ اسلام میں سوگ کی مدت تین (3) دن ہے، مگر جس عورت کا شوہر فوت ہو جائے تو وہ چار (4) ماہ دس (10) دن تک سوگ میں رہے گی۔ عموماً

دیکھا جاتا ہے کہ آج اگر کسی گھر میں میت ہو جائے تو افسوس صد افسوس! علمِ دین سے دُوری کے سبب

بہت سے غیر شرعی کاموں کا ارتکاب کیا جاتا ہے، جیسے نوحہ یعنی میت کے اوصاف (خوبیاں) مُبالغہ کے

ساتھ (خُوب بڑھا چڑھا کر) بیان کر کے آواز سے رونا جس کو بین (بھی) کہتے ہیں، بِالْإِجْمَاعِ حَرَامِ ہے۔ یُوہیں

واوِیلا، وَأَمْصِیْبِتَاہ (یعنی ہائے مُصیبت) کہہ کر چلانا، گریبان پھاڑنا، مُونھ (منہ) نوچنا، بال کھولنا، سر پر

خاک ڈالنا، سینہ کُٹنا، ران پر ہاتھ مارنا یہ سب جاہلیت کے کام ہیں اور حرام (ہیں اسی طرح) آواز سے رونا

منع ہے۔ (بہار شریعت، ۱/۸۵۳، ۸۵۴، کفریہ کلمات کے بارے میں سوال جواب، ص ۲۹۶) حالانکہ ایسی صورت میں صبر سے کام لینا

چاہیے اور اسے اللہ عَزَّ وَجَلَّ کی طرف سے آزمائش سمجھ کر اس پر راضی رہنا چاہیے۔ مگر افسوس! گھر

والے اور آس پڑوس کے لوگ بالخصوص خواتین زور زور سے روتی چلاتی ہیں۔ اگر کوئی صبر و ضبط سے

کام لیتے ہوئے ان کا ساتھ نہ دے تو اس پر طَعْن و تَشْنِیْع کے تیر برساتے ہوئے اس طرح کی گفتگو کی

جاتی ہے کہ اس کو دیکھو کیسی سخت دل ہے ”جَوَان“ میت پر بھی آنکھوں میں ایک آنسو نہیں آیا۔ یُوں

ایک مُسلمان کے بارے میں بدگمانی اور اس کی دل آزاری کا گناہ بھی سر لیتی ہیں۔

یاد رکھئے! بَقَاضَائِ بَشَرِیَّتِ و فَاتِ پر غمگین ہو جانا، چہرے سے غم کا ظاہر ہونا، اسی طرح بلا آواز

رونا وغیرہ منع نہیں ہے۔ ہاں! ایسے میں شریعتِ مُطہَّرَہ کی خِلاف و رِزِی منع ہے۔ اللہ عَزَّ وَجَلَّ ہمیں بھی

شریعت کی پاسداری کرتے ہوئے اپنی آخرت بہتر بنانے کی توفیق عطا فرمائے۔ اَمِیْنِ بِجَاہِ النَّبِیِّ

الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

کن کاموں میں اطاعت لازم ہے؟

میٹھے میٹھے اسلامی بھائیو! نبی کریم، روف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ کا حکم ماننا اطاعتِ مُصْطَفَی کہلاتا ہے۔ اطاعت میں ہر وہ کام شامل ہے، جن سے بچنے کا حکم ہے اور وہ کام بھی داخل ہیں جنہیں کرنے کا حکم اِرشاد فرمایا ہے۔ جس طرح نماز پڑھنا، زکوٰۃ دینا، روزہ رکھنا اور دیگر نیک کام ضروری ہیں، اسی طرح جھوٹ، غیبت، چُغلی، موسیقی وغیرہ گناہوں سے اجتناب بھی لازم ہے۔ مگر افسوس! صد افسوس! آج مسلمانوں نے دین سے دُوری کے باعث اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری کو چھوڑ دیا، شاید اسی وجہ سے معاشرے میں گناہ عام ہوتے جا رہے ہیں۔ جس طرف نظر اٹھائیے بے عملی، بے راہ روی اور سُنّتوں کی خِلاف ورزی کے دل سوز نظارے ہیں۔ نمازیں چھوڑنا، گالیاں دینا، تہمتیں لگانا، بدگمانیاں کرنا، غیبتیں کرنا، لوگوں کے عیب جاننے کی جُستجو میں رہنا، معلوم ہونے پر ان کے عیبوں کو اُچھالنا، بات بات پہ جھوٹ بولنا، جھوٹے وعدے کرنا، کسی کا مال ناحق کھانا، فلمیں ڈرامے، گانے باجوں کے نشے میں مغمور رہنا، سرعام سُود و رشوت کا لین دین کرنا، ماں باپ کی نافرمانی کرنا، غرور و تکبر، حسد و ریاکاری اور بُغض و کینہ جیسے بے شمار گناہ عام ہیں۔ یاد رکھئے! ایک دن مَوْت ہمارا رشتہ حیاتِ مُسْتَقِطِ کر کے (یعنی کاٹ کر) ہمارے آراستہ و پیراستہ کمروں کے نِزَم و آرام دہ گدیوں سے اُٹھا کر قبر کی مٹی پر سُلا دے گی، پھر پچھتانیے سے کچھ ہاتھ نہ آئے گا۔ لہذا ان ساعتوں کو غنیمت جانتے ہوئے گناہوں سے سچی توبہ کیجئے! اور نیکیوں میں وقت گزارئیے۔ آئیے! اطاعتِ مُصْطَفَی کا جذبہ پیدا کرنے کی سچی نیت سے چند فرامینِ مُصْطَفَی سُنّے ہیں:

فضائل پر مُشتمل فرامینِ مُصْطَفَے:

(1) اللہ عَزَّوَجَلَّ کے نزدیک سب سے زیادہ پسندیدہ کام، نماز کو اس کے وقت پر ادا کرنا اور والدین سے نیکی کرنا ہے۔ (الجامع الصغیر: ۱/۱۸، حدیث: ۱۹۶)

(2) اللہ عَزَّوَجَلَّ کے نزدیک فرائض کے بعد سب سے زیادہ پسندیدہ کام کسی اسلامی بھائی کے دل میں خوشی داخل کرنا ہے۔ (الجامع الصغیر: ۱۹/۱، حدیث: ۲۰۰)

(3) اللہ عَزَّوَجَلَّ کے نزدیک سب سے پسندیدہ گھر وہ ہے، جس میں یتیم کو عزت دی جاتی ہو۔ (الجامع الصغیر: ۲۰/۱، حدیث: ۲۱۹)

(4) کوئی اپنے مُسلمان بھائی کو اس سے زیادہ افضل فائدہ نہیں دے سکتا کہ اسے کوئی اچھی بات پہنچے تو وہ اپنے بھائی کو پہنچا دے۔ (جامع بیان العلم وفضله، باب دعاء رسول اللہ لمستمع العلم وحافظه ومبلغه، الحدیث: ۱۸۵، ص ۶۲)

(5) اچھی بات کے علاوہ اپنی زبان کو روکے رکھو، اس طرح تم شیطان پر غالب آ جاؤ گے۔ (الترغیب والترہیب، کتاب الادب وغیرہ، باب الترغیب فی الصمت... الخ، رقم ۲۹، ج ۳، ص ۳۴۱)

(6) مومنوں میں کامل ترین شخص وہ ہے، جو ان میں زیادہ اچھے اخلاق والا ہے اور تم میں سے بہترین شخص وہ ہے جو اپنے اہل خانہ کے معاملہ میں بہتر ہو۔ (جامع ترمذی، کتاب الایمان، باب ماجاء فی استكمال الایمان وزیادته و نقصانه، رقم ۲۶۲۱، ج ۴، ص ۲۴۸)

(7) جو اپنے کسی بھائی کے کسی عیب کو دیکھ لے اور اس کی پردہ پوشی کرے تو اللہ عَزَّوَجَلَّ اسے اس پردہ پوشی کی وجہ سے جنت میں داخل فرمائے گا۔ " (البحر الکبیر مستند عقیدہ بن عامر، رقم ۷۹۵، ج ۱، ص ۲۸۸)

(8) جس کے مال یا جان میں مصیبت آئی، پھر اس نے اسے پوشیدہ رکھا اور لوگوں پر ظاہر نہ کیا تو اللہ عَزَّوَجَلَّ پر حق ہے کہ اس کی مغفرت فرمادے۔ (البحر الاوسط للطبرانی، ج ۱، ص ۲۱۲، حدیث: ۷۳۷)

وعیدوں پر مشتمل فرامینِ مُصْطَفَى:

آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے جن گناہوں کی مذمت بیان فرمائی اور بچنے کا حکم دیا، ان سے بھی بچنا اطاعتِ رسول ہے، آئیے! اس ضمن میں بھی چند فرامینِ مُصْطَفَى سنئے ہیں:

(1) دو شخص ایسے ہیں جن کی طرف اللہ عَزَّوَجَلَّ قیامت کے دن نظرِ رحمت نہیں فرمائے گا، قَطْعِ رَحْمِي کرنے والا اور بُرا پڑوسی۔ (الجامع الصغیر: ۱/۱۷، حدیث: ۱۶۲)

(2) ظلم سے بچو! اس لیے کہ وہ قیامت کے اندھیروں میں سے ہے۔ (الجامع الصغیر: ۱/۱۵، حدیث: ۱۳۶)

(3) فُحْشِ گُوئی سخت دلی سے ہے اور سخت دلی آگ میں ہے۔ (سنن الترمذی ج ۳ ص ۳۰۶ حدیث ۲۰۱۶)

(4) بُغْضِ رکھنے والوں سے بچو، کیونکہ بُغْضِ دین کو مُوند دیتا (یعنی تباہ کر دیتا) ہے۔ (کنز العمال، الحدیث: ۵۴۸۱، ج ۳، الجزء الثالث، ص ۲۸)

(5) جو مُسلمان عہد شکنی اور وعدہ خِلافی کرے، اس پر اللہ عَزَّوَجَلَّ اور فرشتوں اور تمام انسانوں کی لعنت ہے اور اس کا نہ کوئی فرض قبول ہو گا نہ نفل۔ (صحیح البخاری، کتاب الجزیة والموادعة، باب اثم من عاهد ثم غدر، الحدیث ۳۱۷۹، ج ۲، ص ۳۷۰)

(6) جو کسی مومن کو ضَرَّر (نقصان) پہنچائے یا اس کے ساتھ مَلْکَر اور دھوکہ بازی کرے وہ مُلْعُون ہے۔ (سنن الترمذی، کتاب البر والصلة، باب ما جافی الخیاتیة والغش، الحدیث: ۱۹۳۸، ج ۳، ص ۳۷۸)

(7) جو اپنے کسی مُسلمان بھائی کو اس کے کسی ایسے گناہ پر عار دلائے گا، جس سے وہ توبہ کر چکا ہو تو، عار دلانے والا اس وقت تک نہیں مرے گا جب تک کہ وہ خود اس گناہ کو نہ کر لے۔ (احیاء علوم الدین، کتاب آفات اللسان، الآفة الحادية عشر السخریة والا ستھراء، ج ۳، ص ۱۶۳)

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! اگر ہم بھی بیان کردہ فرامینِ مُصْطَفَے صَلَّى اللهُ تَعَالَى عَلَيْهِ وَآلِهِ وَسَلَّمَ پر عمل کرنے میں کامیاب ہو جائیں تو اِنْ شَاءَ اللهُ عَزَّوَجَلَّ ہماری زندگی میں بھی نیکیوں کی مدنی بہار آجائے گی اور گناہوں بھری زندگی سے جھٹکارا مل جائے گا۔ آئیے! ہم بھی پانچوں نمازیں باجماعت پڑھنے، والدین اور تمام مسلمانوں سے حُسنِ سُلُوک کرنے، مسلمانوں کی دل آزاری سے بچنے، ان کا دل خوش کرنے، یتیموں پر شفقت اور حسبِ استطاعت، اہل و عیال کی مدنی تریبیت کرنے، مسلمانوں کو اچھی باتیں بتانے، ان کی پردہ پوشی کرنے، مُصیبت پر صبر کرنے، ظلم و زیادتی، فُحْشِ گوئی، بُغْضِ و کینہ، وعدہ خلافی، دھوکہ دہی وغیرہ گناہوں سے بچنے کی خُود بھی نَبِیَّتِ کرتے ہیں اور دوسرے کو بھی بچائیں گے۔ اِنْ شَاءَ اللهُ عَزَّوَجَلَّ۔ اس کے علاوہ دعوتِ اسلامی کے اشاعتی ادارے مکتبۃ المدینہ کی مطبوعہ دو کتب ”جنت میں لے جانے والے اعمال“ اور ”جہنم میں لے جانے والے اعمال“ کا مطالعہ کیجئے اور نیکیوں میں رَغْبَت اور استقامت پانے کیلئے ہر ماہ تین (3) دن کے مدنی قافلے میں سفر اور مدنی اِنعامات پر بھی کیجئے۔

مجلسِ مدنی اِنعامات کا تعارف:

میٹھے میٹھے اسلامی بھائیو! شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کی خواہشات کے عین مطابق اسلامی بھائیوں، اسلامی بہنوں اور جامعاتِ المدینہ و مدارِسُ المدینہ کے طلبہ و طالبات کو باعمل بنانے کے لیے، مدنی اِنعامات پر عمل کی ترغیب دِلانے کے لئے تبلیغِ قرآن و سنّت کی عالمگیر غیر سیاسی تحریکِ دعوتِ اسلامی کے تحت مجلسِ مدنی اِنعامات کا قیام عمل میں آیا۔ آپ دَامَتْ بَرَکَاتُہُمُ الْعَالِیَہ فرماتے ہیں: کاش! دیگر فرائض و سنن کی بجا آوری کے ساتھ ساتھ تمام اسلامی بھائی اور اسلامی بہنیں ان مدنی اِنعامات کو بھی اپنی زندگی کا دستور العمل بنالیں اور تمام ذمہ دارانِ دعوتِ اسلامی بھی اپنے اپنے حلقے

میں ان (مدنی انعامات کے رسائل) کو عام کر دیں اور ہر مسلمان اپنی قبر و آخرت کی بہتری کیلئے ان مدنی انعامات کو اخلاص کے ساتھ اپنا کر اللہ عَزَّوَجَلَّ کے فضل و کرم سے بَحْتُ اَفْرَدوس میں مدنی حبیبِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا پڑوسی بننے کا عظیم ترین انعام پالے۔“

آپ کی خواہش کے پیش نظر مجلسِ مدنی انعامات کے تمام ذمہ داران کو تاکید کی جاتی ہے کہ ذیلی حلقہ، علاقہ، ڈویژن اور کابینہ سطح کے تمام ذمہ داران و دیگر اسلامی بھائیوں کے ہمراہ ذیلی حلقوں کا جدول بنائیں۔ اسلامی بھائیوں کے پاس جا جا کر اِنْفِرَادی کوشش کر کے مدنی انعامات کا رسالہ پیش کرتے ہوئے، اس پر عمل کرنے کا ذمہ بنائیں، فکرِ مدینہ کرنے کا طریقہ سمجھائیں، تیار ہو جانے والوں کے نام لکھیں، ذیلی ذمہ دار کے پاس ذیلی، حلقہ ذمہ دار کے پاس حلقہ اور علاقہ / شہر ذمہ دار کے پاس علاقہ / شہر کے (ذمہ داران و اہل حَجَّت) اسلامی بھائیوں کی فہرست موجود ہو، یہ تمام ذمہ داران، ان اسلامی بھائیوں سے رابطہ رکھیں پھر انہیں فکرِ مدینہ کرنے کی یاد دہانی بھی کرواتے رہیں۔

آئیے! ہم بھی نیکی کے کاموں میں بڑھ کر چڑھ کر حصہ لیں اور مدنی انعامات پر نہ صرف خود عمل کریں بلکہ دوسرے اسلامی بھائیوں کو اسکی ترغیب دلا کر ڈھیروں ثواب کمائیں!

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّد

بیانِ کا خلاصہ:

میٹھے میٹھے اسلامی بھائیو! آج ہم نے اطاعتِ مُصْطَفَى کے مُتَعَلِّق بیان سننے کی سعادت حاصل کی

➤ یقیناً ایک مسلمان کے لیے دین و دنیا کی بھلائیاں پانے کا بہترین نُسْخَہ اطاعتِ مُصْطَفَى ہی ہے۔

➤ اپنے تمام تر معاملات کو اطاعتِ مُصْطَفَى کے سانچے میں ڈھالنے والا ہی دُنیا و آخرت میں

کامیاب ہے۔

➤ صحابہ کرام عَلَیْهِمُ الرِّضْوَانُ کَامُقَدَّسٍ کَرْدَار بھی ہمارے لیے مشعلِ راہ ہے کہ ان حضرات نے بھی اپنی ساری زندگی نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت میں بسر کی اور حُضُور صَلَّى اللهُ تَعَالَى عَلَيْهِ وَآلِهِ وَسَلَّمَ نے جس کام کا حکم نہ بھی دیا، پھر ان نُفُوسِ قُدْسِیہ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ہر ادا کو لَازِمُ الْعَمَلِ جانتے ہوئے اُس پر عمل کیا۔

➤ اللهُ عَزَّوَجَلَّ ہمیں اپنا اور اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کا مُطِيع و فرمانبردار بنانے اور ہر بُرے کام سے بچنے کی توفیق عطا فرمائے۔ امین بجای النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

12 مدنی کاموں میں سے ہفتہ وار ایک مدنی کام ”ہفتہ وار اجتماع“:

میٹھے میٹھے اسلامی بھائیو! گناہوں بھری زندگی سے تائب ہو کر نیکیاں کرنے اور نیکی کی دعوت کو عام کرنے کیلئے ذیلی حلقے کے مدنی کاموں میں بڑھ چڑھ کر حصہ لیجئے۔ ذیلی حلقے کے 12 مدنی کاموں میں سے ایک مدنی کام ہفتہ وار سنتوں بھرے اجتماع میں اول تا آخر شرکت بھی ہے۔ اَلْحَمْدُ لِلّٰہِ عَزَّوَجَلَّ علم دین سے مالا مال ایسے اجتماع میں شرکت کی بڑی برکتیں ہیں۔ علم دین کی محفل میں شرکت کا ثواب ملتا ہے اور علم دین سیکھنے کی فضیلت کے بارے میں حدیثِ پاک میں ہے کہ:

جو شخص علم کی طلب میں کسی راستہ کو چلے، اللهُ عَزَّوَجَلَّ اس کو جَنَّت کے راستہ پر لے جاتا ہے اور طالبِ علم کی خوشنودی کے لیے فرشتے اپنے بازو بچھا دیتے ہیں۔ (سنن الترمذی، کتاب العلم، باب ماجاء فی فضل الفقه علی العبادۃ، الحدیث: ۲۶۹۱، ج ۴، ص ۳۱۲)۔ آئیے! ہفتہ وار سنتوں بھرے اجتماع میں شرکت کی ایک مدنی بہار آپ کے گوش گزار کرتا ہوں۔

پنجاب (پاکستان) کے شہر چشتیاں شریف کے ایک اسلامی بھائی کے بیان کا لُبِّ لُبَاب ہے: نمازوں سے جی پُرا نا، داڑھی مُنڈا نا، والدین کو ستانا وغیرہ وغیرہ گناہ، میری زندگی کا حصہ بن چکے تھے، گانے باجے

سننے کا تو مجھے جُنون (یعنی پاگل پن) کی حد تک شوق تھا، طرح طرح کے گانے میرے موبائل فون اور کمپیوٹر میں ہر وقت موجود رہتے۔ انٹرنیٹ کے غلط استعمال کے گناہ میں بھی ملوث تھا۔ جیسز (JEANS) کے سوا کسی اور کپڑے کی پتلون نہ پہنتا، حتیٰ کہ ایک مرتبہ عید کے موقع پر میرے لئے والد صاحب نے سوٹ سلوالیا، لیکن میں نے اُسے پہننے سے انکار کر دیا اور نفس کی خواہش کے مطابق پینٹ شرٹ خرید کر عید کے پُر مسرّت موقع پر اسی لباس میں ملبوس ہوا۔ فیشن کا دلدادہ ہونے کی وجہ سے میں نے عمامہ اور گرتے پاجامے کے بارے میں تو کبھی سوچا بھی نہ تھا۔ میرے سدھرنے کے اسباب کچھ یوں ہوئے کہ ہماری مسجد میں جو نئے امام صاحب تشریف لائے، وہ خوش قسمتی سے تبلیغ قرآن و سنت کی عالمگیر غیر سیاسی تحریک، "دعوتِ اسلامی" کے مدنی ماحول سے وابستہ تھے۔ ایک دن انہوں نے مجھ پر "انفرادی کوشش" کرتے ہوئے ہفتہ وار سنتوں بھرے اجتماع میں شرکت کی رغبت دلائی، اُن کی "انفرادی کوشش" کے سبب میں نے دو ایک بار ہفتہ وار سنتوں بھرے اجتماع میں شرکت کر ہی لی۔ ایک دن انہوں نے میرے والد صاحب کو "دعوتِ اسلامی" کے اشاعتی ادارے مکتبۃ المدینہ سے جاری ہونے والے سنتوں بھرے بیان کی کیسٹ "مردے کی بے بسی" تحفہ دی۔ اللہ عَزَّوَجَلَّ کی رحمت سے ایک رات مجھے یہ کیسٹ سننے کی سعادت حاصل ہوئی۔ اَلْحَمْدُ لِلّٰہِ عَزَّوَجَلَّ اس بیان کی برکت سے میرے دل کی دُنیا زبرد زبرد ہونے لگی، خاص کر اس "جملے": "انسان کو مرنے کے بعد اندھیری قبر میں اتار دیا جائے گا، گاڑی ہوئی تو وہ بھی گیراج میں کھڑی رہ جائے گی۔" نے میرے دل میں مدنی انقلاب برپا کر دیا۔ اَلْحَمْدُ لِلّٰہِ عَزَّوَجَلَّ میں نے ہاتھوں ہاتھ اپنے تمام سابقہ گناہوں سے توبہ کر لی، اپنا موبائل اور کمپیوٹر بھی گانوں کی نُحوستوں سے پاک کر دیا اور "دعوتِ اسلامی" کے مدنی ماحول سے وابستہ ہو گیا۔ اس "مدنی ماحول" نے مجھے یکسر بدل کر رکھ دیا، میں نے اپنے چہرے پر پیارے پیارے آقا، سَکِّی مدنی مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حُجَّت کی نشانی داڑھی مبارک اور سر پر عمامہ شریف کا تاج سجایا اور سنت کے مطابق

مدنی لباس زیب تن کر لیا۔ اَلْحَمْدُ لِلّٰہِ عَزَّوَجَلَّ تادم تحریر میں یونیورسٹی کے ہوسٹل میں دعوتِ اسلامی کے شعبہ تعلیم کے ذمے دار کی حیثیت سے مدنی کاموں کی دھومیں مچانے کی کوششوں میں مصروف ہوں۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہِ بزمِ جنت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (مشکاۃُ الصّٰیخ، ج ۱ ص ۵۵ حدیث ۱۷۵)

سینہ تری سنت کا مدینہ بنے آقا

جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

”اشم“ کے چار حُرُوف کی نسبت سے سُرْمہ لگانے کے 4 مدنی پھول:

(1) سُنَنِ ابْنِ ماجہ کی روایت میں ہے ”تمام سُرْموں میں بہتر سُرْمہ ”اشم“ (اش۔د) ہے کہ یہ نگاہ کو روشن کرتا اور پلکیں اُگاتا ہے۔ (سُنَنِ ابْنِ ماجہ ج ۳ ص ۱۱۵ حدیث ۳۲۹۷) (2) پتھر کا سُرْمہ استعمال کرنے میں حرج نہیں اور سیاہ سُرْمہ یا کاجل بقصد زینت (یعنی زینت کی نیت سے) مرد کو لگانا مکروہ ہے اور زینت مقصود نہ ہو تو کراہت نہیں۔ (فتاویٰ عالمگیری ج ۵ ص ۳۵۹) (3) سُرْمہ سوتے وقت استعمال کرنا سنت ہے۔ (مرآۃ المناجیح، ج ۶ ص ۱۸۰) (4) سُرْمہ استعمال کرنے کے تین منقول طریقوں کا خلاصہ پیش خدمت ہے: (1) کبھی دونوں

آنکھوں میں تین تین سلاسیاں (۲) کبھی دائیں (سیدھی) آنکھ میں تین اور بائیں (اٹلی) میں دو، (۳) تو کبھی دونوں آنکھوں میں دو دو اور پھر آخر میں ایک سلائی کو سرے والی کر کے اسی کو باری باری دونوں آنکھوں میں لگائیے۔ (شُعَبُ الْاِيْمَانِ، ج ۵، ص ۲۱۸-۲۱۹) اس طرح کرنے سے اِنْ شَاءَ اللهُ عَزَّوَجَلَّ تینوں پر عمل ہوتا رہے گا۔ یاد رکھیے! تکریم کے جتنے بھی کام ہوتے سب ہمارے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ سیدھی جانب سے شروع کیا کرتے، لہذا پہلے سیدھی آنکھ میں سرمہ لگائیے پھر بائیں آنکھ میں۔ طرح طرح کی ہزاروں سنتیں سیکھنے کے لیے مکتبۃ المدینہ کی مطبوعہ دو کتب 312 صفحات پر مشتمل ”بہارِ شریعت حصہ 16“ نیز 120 صفحات پر مشتمل ”سنتیں اور آداب“ ہدیہ حاصل کیجیے اور پڑھیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر سفر بھی ہے۔

رہوں ہر دم مُسافر کاش ”مدنی قافلوں“ کا میں

کرم ہو جائے مولا گر! عنایت یہ بڑی ہوگی

(وسائلِ بخشش، ۳۹۳)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

دعوتِ اسلامی کے ہفتہ وار اجتماع میں

پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِ الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت سَيِّدِنَا نَسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّى اللهُ عَلَى مُحَمَّدٍ

جو یہ دُرودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَائِ عِلْمِ اللهِ صَلَاةَ ذَا آئِبَةٍ بِدَوَامِ مَلِكِ اللهِ

حضرت اَحْمَد صَاوِي عَلَيْهِ رَحْمَةُ اللهِ الْبَاهِيَةِ بَعْض بزرگوں سے نقل کرتے ہیں: اس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽⁴⁾

1... افضل الصلوات على سيد السادات، الصلاة السادسة والخمسون، ص ۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثانی، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۳۹

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کو

سے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی!

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۲، حدیث: ۲۳۰۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدائے حلیم و کریم کے سوا کوئی عبادت کے لائق نہیں، اللہ عزَّ وَجَلَّ پاک ہے جو ساتوں آسمانوں اور

عرشِ عظیم کا پروردگار ہے۔)

فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

تَدَرَّحًا حاصل کر لی۔⁽¹⁾

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ